

પ્રસાર ભારતી

સમાચાર વિભાગ, આકાશવાણી, અમદાવાદ

Date : 21/02/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. નાયબ મુખ્યમંત્રી હર્ષ સંઘવીએ જણાવ્યું કે માતા-પિતાને લગ્ન નોંધણી પ્રક્રિયામાં સમાવવા જે એક મહત્વપૂર્ણ નિર્ણય.
2. પ્રધાનમંત્રી નરેન્દ્ર મોદી આવતીકાલે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે.
3. રાજ્યપાલ આચાર્ય દેવવ્રતે રાજકોટના રેસકોર્સ મેદાન ખાતે એશિયાના સૌથી મોટા 'ઈન્ડિયન કેટલ શો'નો પ્રારંભ કરાવ્યો.
4. આજે વિશ્વ માતૃભાષા દિવસ – રાજ્યભરમાં વિવિધ કાર્યક્રમનું આયોજન કરાયું.
5. મહિલા ક્રિકેટમાં ભારત અને ઓસ્ટ્રેલિયા વચ્ચે ત્રણ મેચની T20 શ્રેણીની અંતિમ મેચ આજે ઓસ્ટ્રેલિયાના એડિલેડ ઓવલ ખાતે રમાશે.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

MARRIAGE REGISTRATION AMENDMENT

નાયબ મુખ્યમંત્રી હર્ષ સંઘવીએ જણાવ્યું કે નવા લગ્ન નોંધણી નિયમ સુધારામાં હવે માતા-પિતાને લગ્ન નોંધણી પ્રક્રિયામાં સમાવવામાં આવ્યા જે એક મહત્વનો નિર્ણય છે. વિધાનસભા ગૃહમાં બોલતા શ્રી સંઘવીએ વધુમાં જણાવ્યું કે લગ્નમાં 'છેતરપિંડી' અને 'બળજબરી' સામે ચોક્કસપણે સખત પગલા લેવાશે , આ સરકાર દરેક દીકરીના સન્માનની અને આપણી સનાતન પરંપરાની રક્ષક છે.

સનાતન પરંપરા અને ભારતની લગ્ન વ્યવસ્થાને બચાવવા તથા ઓળખ છુપાવીને થતા લગ્નો સામે દીકરીઓને રક્ષણ આપવા ગુજરાત સરકાર કટિબદ્ધ હોવાનું નાયબ મુખ્યમંત્રીએ જણાવી ઉમેર્યું કે લગ્નની નોંધણી વખતે હવે માતા-પિતાને જાણ કરવામાં આવશે અને તે માટે એક અલગથી પોર્ટલ પણ બનાવવામાં આવશે.

નાયબ મુખ્યમંત્રીએ કહ્યું કે આ નવા નિયમો અંગે રાજ્યના નાગરિકો પાસેથી 30 દિવસ સુધીમાં વાંધા અને સૂચનો મંગાવવામાં આવ્યા છે. એક કમિટીની રચના કરવામાં આવશે જે બંધારણીય મર્યાદામાં રહીને યોગ્ય સૂચનો ધ્યાને લઈ તેનો અમલ કરવામાં આવશે. આ અંગે માંગણી કરતાં ધારાસભ્ય વિમલ ચુડાસમાએ જણાવ્યું

BYTE: VIMAL CHUDASAMA, MLA

.....

PM-MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 131મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

.....

GOVERNOR'S CATTLE SHOW

રાજ્યપાલ આચાર્ય દેવવ્રતે રાજકોટના રેસકોર્સ મેદાન ખાતે એશિયાના સૌથી મોટા 'ઈન્ડિયન કેટલ શો'નો પ્રારંભ કરાવ્યો.

આ પ્રસંગે રાજ્યપાલે જણાવ્યું કે ભારતની દેશી ગાયો માત્ર પશુ નથી, પણ આપણી સંસ્કૃતિ, આર્થિક વ્યવસ્થા, ધરતી અને પર્યાવરણને બચાવનાર એક આધાર છે. દેશી ગાયનું ગૌમૂત્ર, ગોબર, દૂધ, ઘી તેમજ પંચગવ્ય અમૃત સમાન છે.

શ્રી દેવવ્રતે દેશ-વિદેશમાં થયેલા અભ્યાસનો ઉલ્લેખ કરતા

કહ્યું ભારતીય દેશી ગાયનું A-2 દૂધ 'સ્વાસ્થ્ય માટે સર્વોત્તમ છે. વેદોમાં કહેવામાં આવ્યું છે કે ગાયએ વિશ્વની માતા છે'. દેશી ગાયોની નસ્લના સંવર્ધન અને સંરક્ષણ માટે વિવિધ સંગઠનો દ્વારા થઈ રહેલા પ્રયાસોને તેમણે બિરદાવ્યા હતા. આ અગાઉ શ્રી દેવવ્રતે લક્ષ્મીનારાયણ યજ્ઞમાં આહુતિ આપી ગીર ગાયનું પૂજન કર્યું હતું. "કેટલ શો"નો પ્રારંભ કરાવ્યા બાદ રાજ્યપાલશ્રીએ IFIZCI ફેડરેશન દ્વારા આયોજિત એક્ઝિબિશન તેમજ પશુ પ્રદર્શનને નિહાળ્યું હતું.

આ અવસરે ફેડરેશનના પ્રમુખ મદન મોહને રાજકોટમાં આગામી બે વર્ષમાં પશુઓની DNA રિસર્ચ લેબોરેટરી સ્થાપવાની જાહેરાત કરી હતી.

.....

RAJYPAL - JAMNAGAR

જામનગર જિલ્લામાં ભાદરા ગામે રાજ્યપાલ આચાર્ય દેવવ્રતના અધ્યક્ષસ્થાને 'પ્રાકૃતિક કૃષિ પરિસંવાદ' યોજાયો. જે અંતર્ગત 'સેવા સેતુ' કાર્યક્રમનું પણ આયોજન કરવામાં આવ્યું. રાજ્યપાલે કૃષિ સખી, કિસાન મિત્રો તેમજ ખેડૂતોને સંબોધીને પ્રાકૃતિક કૃષિ અંગે પ્રેરણા આપી. તેમણે 'સેવા સેતુ' કાર્યક્રમ અને પ્રાકૃતિક કૃષિના વિવિધ સ્ટોલ્સની મુલાકાત પણ લીધી.

આ પ્રસંગે બોલતાં રાજ્યપાલે કહ્યું કે, વિકસિત ભારતના સંકલ્પને સાકાર કરવા ખેડૂતો પ્રાકૃતિક કૃષિ અપનાવી મહત્વનું યોગદાન આપી શકે છે. રાસાયણિક ખેતીમાં પાણી અને રાસાયણિક ખાતરનો ખર્ચ વધુ છે, જ્યારે પ્રાકૃતિક ખેતીમાં ખૂબ ઓછા ખર્ચે વધુ પાક મળે છે. અને પ્રાકૃતિક કૃષિથી ઉત્પાદન ઘટતું નથી પણ ઉત્તરોત્તર વધતું જાય છે તેમજ ઝેરમુક્ત પેદાશો મેળવી શકાય છે.

.....

SOLA CIVIL

અમદાવાદ સોલા સિવિલ ખાતે 'સ્વસ્થ ગુજરાત' પહેલ હેઠળ બાળકોને 1 કરોડ 26 લાખના ખર્ચે વિનામૂલ્યે નવા કોકલીયર સ્પીચ પ્રોસેસરનું વિતરણ કરવામાં આવ્યું. બાળકોમાં સાંભળવાની ક્ષમતા વ ધારવા માટે રાજ્ય સરકારના ખર્ચે કોકલીયર ઇમ્પ્લાન્ટ સર્જરી બાદ બાળકોને નવા પ્રોસેસરનું વિતરણ કરવામાં આવ્યું. જેમાં એક જ દિવસમાં 46 બાળકોમાં 'રાષ્ટ્રીય બાળ સ્વાસ્થ્ય કાર્યક્રમ' અંતર્ગત હિયરિંગ એડ ફિટિંગની કામગીરી પૂર્ણ કરવામાં આવી.

ફિટિંગ બાદ નિષ્ણાત ડોક્ટરો દ્વારા દરેક બાળકનું ઓડિયોલોજી અને સ્પીચ એસેસમેન્ટ અને વાલીઓને ડિવાઇસની જાળવણી અને સ્પીચ થેરાપી અંગે માર્ગદર્શન પૂરું પાડવામાં આવ્યું.

.....

VISHV MATRUBHASHA DIVAS

રાજ્યભરમાં આજે વિશ્વ માતૃભાષા દિવસની ઉજવણી કરાઈ રહી છે. આ વર્ષે "યુથ વોઈસીસ ઓન મલ્ટીલિંગ્યુઅલ સાયન્સ એજ્યુકેશન" ની વિષયવસ્તુ સાથે આ દિવસની ઉજવણી કરવામાં આવી રહી છે.

આ ઉજવણી નિમિત્તે ગુજરાત કાઉન્સિલ ઓન સાયન્સ એન્ડ ટેકનોલોજી - GUJCOST દ્વારા આજે અને આવતીકાલે એમ બે દિવસ સાયન્સ સિટી , અમદાવાદ ખાતે વિશેષ આઉટરીય કાર્યક્રમનું આયોજન કરાયું છે. જેમાં અંદાજે 200 સહભાગીઓ વર્કશોપ , પેનલ સંવાદો અને સ્પર્ધાઓમાં ભાગ લેશે. આ કાર્યક્રમનો મુખ્ય ઉદ્દેશ્ય વિદ્યાર્થીઓ ભાષાના અવરોધ વિના માતૃભાષામાં

આત્મવિશ્વાસપૂર્વક વિજ્ઞાનને સમજી શકે અને તેની ચર્ચા કરી શકે એવું વાતાવરણ ઊભું કરવાનો છે. આ કાર્યક્રમમાં ભારતીય ભાષાઓમાં સાયન્સ વિડિઓઝ અને રીલ્સ બનાવવા પર રીલ સ્પર્ધાનું પણ આયોજન કરાયું છે.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

SAHITYA GAURAV PURASKAR

મુખ્યમંત્રી ભૂપેન્દ્ર પટેલે વિશ્વ માતૃભાષા દિવસની પૂર્વ સંધ્યાએ ગઈકાલે ગાંધીનગરમાં સાહિત્ય ગૌરવ પુરસ્કારો અર્પણ કર્યા.ગુજરાત સાહિત્ય અકાદમી દ્વારા આયોજિત કાર્યક્રમમાં ગુજરાતી ભાષા માટે પ્રવીણ દરજીને અને કચ્છી ભાષા માટે માવજી મહેશ્વરીને વર્ષ 2024નો સાહિત્ય ગૌરવ પુરસ્કાર એનાયત કરાયો.જ્યારે ગુજરાતી ભાષા માટે અજય સોની અને કચ્છી ભાષા સાહિત્ય માટે દિપક નંદાને વર્ષ 2024નો યુવા ગૌરવ પુરસ્કાર એનાયત કરાયો હતો.

આ પ્રસંગે સંબોધન કરતાં મુખ્યમંત્રીએ જણાવ્યું કે,માતૃભાષાના ગૌરવ ગાન સાથે અન્ય ભાષાઓ પ્રત્યેનો આદર એ જ આપણી સંસ્કૃતિની અભિવ્યક્તિ છે.

તેમણે વિકસિત ભારત માટે વિકસિત ગુજરાતના નિર્માણમાં માતૃભાષા અને સંસ્કૃતિના જતન અને સંવર્ધનથી યોગદાન આપવા આહવાન કર્યું.

આ પ્રસંગે ગુજરાત સાહિત્ય અકાદમી દ્વારા એક સાથે 51 જેટલા પુસ્તકોનું પ્રકાશન કરવામાં આવ્યું હતું.

.....

TAPI NATURAL FARMING TRAINING

તાપી જિલ્લાના વ્યારા કૃષિ વિજ્ઞાન કેન્દ્ર ખાતે પ્રાકૃતિક કૃષિ અંગે તાલીમ કાર્યક્રમ યોજાયો. જેમાં નિષ્ણાતો દ્વારા પ્રાકૃતિક ખેતી અંગેની સમજની સાથે તેની પ્રેક્ટિકલ તાલીમ અને પ્લોટ નિદર્શન પણ કરાવવામાં આવ્યું હતું. આ તાલીમમાં સો થી વધુ ખેડૂતોએ તાલીમ મેળવી હતી. આ અંગે કૃષિ વૈજ્ઞાનિક હિતેશ જાધવે વધુ માહિતી આપી

BYTE - HITESH JADHAV (SCIENTIST CROP PROTECTION) KVK TAPI

.....

ARVALLI - SWADESHI MELO

અરવલ્લી જિલ્લાના મોડાસા ખાતે સ્વદેશી મેળાનો પ્રારંભ થયો. અરવલ્લી જિલ્લા કલેક્ટર સહિતના ઉચ્ચ અધિકારીઓએ આ મેળાનો પ્રારંભ કરાવ્યો હતો. આ મેળામાં સખી મંડળની બહેનો દ્વારા તૈયાર કરવામાં આવેલી વિવિધ સ્વદેશી વસ્તુઓને વેચાણ અર્થે મૂકવામાં આવી હોવાનું DDO દિપેશ કેડિયાએ જણાવ્યું હતું.

BYTE- DDO દિપેશ કેડિયા

.....

WEATHER

હવામાન વિભાગે રાજ્યમાં આગામી સમયમાં છુટા છવાયા સ્થળોએ વરસાદ થવાની આગાહી કરી છે. જેમાં મહીસાગર , દાહોદ, નર્મદા, પંચમહાલ અને છોટાઉદેપુર જિલ્લાનો સમાવેશ થાય છે. હવામાન વિભાગના નિયામક ડૉ એ કે દાસે વધુ માહિતી આપી

BYTE – DR. A.K. DAS, IMD AHMEDABAD

રાજ્યમાં છેલ્લા 24 કલાક દરમિયાન લઘુત્તમ તાપમાન કેશોદ ખાતે 15.7 ડિગ્રી સેલ્સિયસ નોંધાયું, નલિયામાં તાપમાન 15.5 ડિગ્રી સેલ્સિયસ, અમદાવાદમાં 20.5, ગાંધીનગરમાં 19.5 ડિગ્રી સેલ્સિયસ નોંધાયું છે. જ્યારે રાજકોટ ખાતે મહત્તમ તાપમાન 34.7 ડિગ્રી સેલ્સિયસ, અમદાવાદમાં 31.5 અને ગાંધીનગરમાં 33 ડિગ્રી સેલ્સિયસ નોંધાયું છે.

.....

WOMEN'S - CRICKET

મહિલા ક્રિકેટમાં ભારત અને ઓસ્ટ્રેલિયા વચ્ચે ત્રણ મેચની T20 શ્રેણીની ત્રીજી અને અંતિમ મેચ આજે ઓસ્ટ્રેલિયાના એડિલેડ ઓવલ ખાતે રમાશે. આ મેચ ભારતીય સમય મુજબબપોરે પોણા બે વાગ્યે શરૂ થશે.

કેનબેરામાં રમાયેલી બીજી મેચમાં યજમાન ઓસ્ટ્રેલિયાએ ભારતને 19 રને હરાવ્યા બાદ શ્રેણી 1-1થી બરાબર છે. અગાઉ, સિડનીમાં રમાયેલી પહેલી મેચમાં ભારતે ઓસ્ટ્રેલિયાને નવ વિકેટથી હરાવ્યું હતું.

.....